

ಶ್ರೀ ಕೋಣಂದೂರು ಲಿಂಗಪ್ಪ.—(ಈ) ಪ್ರಶ್ನೆಯಲ್ಲಿ ವಿತ್ತೀಯ ಸಂಚಾಲಕ ಎಂಬುದಾಗಿ ಕನ್ನಡ ತರ್ಜುಮೆ ಮಾಡಿದ್ದಾರೆ. ಇಂತಹ ಶಬ್ದಗಳನ್ನು ಸಾಮಾನ್ಯ ಜನರು ಅರ್ಥಮಾಡಿಕೊಳ್ಳುವುದಕ್ಕೆ ಬಹಳ ಕಷ್ಟ. ಅದನ್ನು ಸರಳವಾದ ಕನ್ನಡದಲ್ಲಿ ಹಾಕಬೇಕು.

ಶ್ರೀ ಎಸ್. ಎಂ. ಕೃಷ್ಣ.—ಇದು ಪ್ರಶ್ನೆಯೇನೂ ಅಲ್ಲ. ಇದು ಒಂದು ಸುಹೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—ಕ್ಯಾಬರ್ನ್ಸ್ ಏನೋ ಬೇಕಾದಷ್ಟು ಇದೆ. ಹರಿಜನರಿಗೆ ಹಾಗೂ ಪರಿಶಿಷ್ಟ ಜನಾಂಗಕ್ಕೆ ಬೇರೆ ಕೆಲವು ನೃಳಾವಕಾಶ ಸಿಕ್ಕಿಲ್ಲ. ಮನೆಗಳೂ ಸಹ ಸಿಕ್ಕಿಲ್ಲ. ಕಾರಣ ಜಾತಿಯ ಪ್ರಶ್ನೆ. ಆದ್ದರಿಂದ ಇನ್ನುಮುಂದಾದರೂ ಯೋಚನೆಮಾಡಿ ನಿರ್ದಿಷ್ಟವಾಗಿ ಅವರಿಗೂ ಮನೆಗಳನ್ನು ಕೊಡುತ್ತೀರಾ ?

ಶ್ರೀ ಎಸ್. ಎಂ. ಕೃಷ್ಣ.—ಜಾತೀಯ ಪ್ರಶ್ನೆಯೇ ಹಾಗೂ ಜಾತೀಯ ಅಧಾರದಮೇಲೆ ಮನೆಗಳನ್ನು ನಿರ್ಮಿಸುವುದು ಅಕ್ಷಮ್ಯ ಅಪರಾಧವಾಗುತ್ತದೆ. ರಾಜ್ಯಾಂಗದ ಅನುಸಾರವಾಗಿ ಅಂತಹವರ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳುವುದಕ್ಕೆ ಸರ್ಕಾರದ ಹತ್ತಿರ ಒಳ್ಳೆಯ ಕಾನೂನುಗಳಿವೆ. ವಸತಿ ಸೌಕರ್ಯದ ಬಗ್ಗೆ ಕಾರ್ಮಿಕರ ಅವಶ್ಯಕತೆಯನ್ನು ಗಮನದಲ್ಲಿಟ್ಟುಕೊಂಡು ಅವರು ಎಷ್ಟು ವರ್ಷಗಳು ಸೇವೆ ಸಲ್ಲಿಸಿದ್ದಾರೆಂಬುದನ್ನು ಗಮನದಲ್ಲಿ ಇಟ್ಟುಕೊಂಡು ಇಂತಹ ಮನೆಗಳನ್ನು ಯೋಗ್ಯವಾದ ಅಧಾರದ ಮೇಲೆ ಅರಾಟ್ ಮಾಡುತ್ತಿದ್ದೇವೆ.

ಶ್ರೀ ಕಾಗೋಡು ತಿಮ್ಮಪ್ಪ.—ತಾಪು ದೊಡ್ಡ ದೊಡ್ಡ ಜನರು ಇರತಕ್ಕ ಬಂಗಲೆಗಳಿಗೆ ಎಷ್ಟೋ ಹಣವನ್ನು ವಾರ್ಷಿಕ ವೆಚ್ಚಕ್ಕೋಸ್ಕರ ಖರ್ಚುಮಾಡುತ್ತಿದ್ದೀರಿ. ಸಣ್ಣವರಿಗೆ ಕಡಿಮೆ ಪ್ರಮಾಣದಲ್ಲಿ ಖರ್ಚುಮಾಡುತ್ತಿದ್ದೀರಿ. ಈ ತಾರತಮ್ಯ ಏಕೆ ?

ಶ್ರೀ ಎಸ್. ಎಂ. ಕೃಷ್ಣ.—ದೊಡ್ಡವರು ಇರುವ ಮನೆಗಳು ಸ್ವಲ್ಪ ವಿಶಾಲವಾಗಿರುತ್ತವೆ. ಅದಕ್ಕಾಗಿ ಹೆಚ್ಚು ಹಣ ಬೇಕಾಗುತ್ತದೆ. ಸಣ್ಣವರು ಇರುವ ಕಡೆಗಳಲ್ಲಿ ಕೇವಲ ಒಂದು ರೂಂ ಇದ್ದರೆ ಬಹಳ ಕಡಿಮೆ ವೆಚ್ಚವಾಗುತ್ತದೆ.

Sri ABDUL KHUDUS ANWAR.—Will the Government take up construction of another 500 houses through the Housing Board ?

Sri S. M. KRISHNA.—I can understand the profound concern of the hon. member. The company has decided to put up another 200 houses and if the financial position of the company improves in the coming years, certainly the Government will do it.

Lands Granted for Cashew Cultivation

269. Sri KAGODU THIMMAPPA (Sagar).—

Will the Minister for Revenue be pleased to state :—

(a) the extent of land and the names of the taluks of Shimoga district wherein land has been granted for cashew cultivation from 1967 to December, 1971 ;

(b) out of the lands granted for cashew cultivation the number of landless cultivators to whom such lands have been granted and the names of taluks thereon ;

(c) whether the Government would take back the lands granted for cashew cultivation, which is not being utilised for the purpose and which is unfit for cashew cultivation and are granted as such ;

(d) whether it has come to the notice of the Government that persons already having lands are re-granted lands for cashew cultivation ;

(e) the taluks in which the cashew is produced and quantum thereof ?

Sri N. HUTCHAMASTHY GOWDA (Minister for Revenue).—

A. G.

(a) In 1	Thirthahalli Taluk	8-00	} Lands have been granted.
2	Sagar Taluk	70-26	
3	Sorab Taluk	20-00	

(b) Two persons of Sorab Taluk have been granted.

(c) If the lands granted for cashew cultivation is not utilised for such purpose within the prescribed period (in years) or if the land is alienated within 15 years the lands could be taken back. There is no provision to take back the said lands on the plea that it is not fit for cashew cultivation ;

(d) No.

(e) (i) About 250 K. G. per acre in Thirthahalli taluk ;

(ii) About 250 K. G. per acre in Sagar Taluk ; and

(iii) About 200 K. G. per acre in Sorab Taluk, cashew is produced.

ಶ್ರೀ ಕಾಗೋಡು ತಿಮ್ಮಪ್ಪ.—ನಾನು ಪ್ರಶ್ನೆ ಕೇಳಿದ್ದು 1957ರಿಂದ. ಪ್ರಶ್ನೆಯಲ್ಲಿ 1967ರಿಂದ ಎಂದು ಪ್ರಿಂಟ್ ಆಗಿದೆ.

ಅಧ್ಯಕ್ಷರು.—ನನ್ನ ಅಭಿಪ್ರಾಯದ ಪ್ರಕಾರ ಮೂರು ವರ್ಷಗಳಿಗೆ ಮಾತ್ರ ಕೊಡುವುದು.

ಶ್ರೀ ಕಾಗೋಡು ತಿಮ್ಮಪ್ಪ.—ಹಾಗಿದ್ದರೆ ಈಗ ಗೇರು ಸಾಗುವಳಿಗೆ ಕೊಟ್ಟಿರತಕ್ಕ ಜಮೀನುಗಳಲ್ಲಿ ಅದನ್ನು ಜಮೀನುದ್ದಂತಹವರಿಗೇ ಕೊಟ್ಟಿದ್ದಾರೆಯೇ ಹೊರತು ಜಮೀನು ಇಲ್ಲದವರಿಗೆ ಕೊಟ್ಟಿಲ್ಲವೆಂದು ತಮ್ಮ ಗಮನಕ್ಕೆ ಬಂದಿದೆಯೇ ? ಆ ರೀತಿಯಾಗಿ ಕೊಟ್ಟಿದ್ದರೆ ಅದನ್ನು ವಾಪಸ್ಸು ಪಡೆಯುತ್ತೀರಾ ?

† ಶ್ರೀ ಎನ್. ಹುಚ್ಚಮಾಸ್ತಿಗೌಡ.—(ಈ) ಗೆ ಉತ್ತರವಾಗಿ ಇಲ್ಲ ಎಂದು ಹೇಳಿದೆ. ಆದರೆ ಜೊತೆಗೆ ಇನ್ನೊಂದು ಸಮಾಚಾರವನ್ನು ಈ ಸಭೆಗೆ ತಿಳಿಸುವುದೇನೆಂದರೆ, ಕ್ಯಾಷ್ಯೊ ಅಲ್ಲದೆ ಬೇರೆ ಬೇರೆ ಬೆಳೆಯತಕ್ಕವರಿಗೆ ಭೂಮಿ ಕೊಡುವುದಕ್ಕೆ ಅವಕಾಶವಿದೆ. ಕ್ಯಾಷ್ಯೊನಿಟ್ ಬೆಳೆಯುವ ಭೂಮಿಯನ್ನು 5 ಹೆಕ್ಟಾರ್‌ವರೆಗೆ ಏಕಕಾಲದಲ್ಲಿ ಕೊಡಬಹುದು. ಇದೂ ಅಲ್ಲದೆ ಬರೀ ಕ್ಯಾಷ್ಯೊನಿಟ್ ಬೆಳೆಯನ್ನೇ ಇಟ್ಟುಕೊಂಡಿದ್ದರೆ 10 ಹೆಕ್ಟಾರ್‌ಗೆ ಮೀರದಂತೆ ಕೊಡಬೇಕೆಂದಿದೆ. ಲ್ಯಾಂಡ್ ಗ್ರಾಂಟ್ ರೂಲ್ಸ್ ಪ್ರಕಾರ ಅದನ್ನು ಕೊಟ್ಟಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಈ ಮೂರು ತಾಲ್ಲೂಕುಗಳಲ್ಲೂ ಮಂಜೂರು ಮಾಡಿರತಕ್ಕ ಜಮೀನಿನಲ್ಲಿ ಹರಿಜನ ಗಿರಿಜನರಿಗಷ್ಟು ಭೂಮಿ ಕೊಡಲಾಗಿದೆ ಎಂಬುದನ್ನು ತಿಳಿಸುತ್ತಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ವಿವರಗಳು ಸಭೆಗೆ ನನ್ನಲ್ಲಿ ಇಲ್ಲ.

ಶ್ರೀ ಎಂ. ಎಚ್. ಜಯಪ್ರಕಾಶನಾರಾಯಣ.—ಇಲ್ಲಿಯವರೆಗೂ ಸರ್ಕಾರದವರು ಈ ಗೇರು ಸಾಗುವಳಿಗೆ ಕೊಟ್ಟಿರತಕ್ಕ ಜಮೀನು ಕೇವಲ ಬಂಡವಾಳಪಾಕಿಗಳಿಗೆ ಸಿಕ್ಕಿರುವುದರಿಂದ ಇನ್ನು ಮುಂದಕ್ಕಾದರೂ ಈ ಜಮೀನು ಬಡವರಿಗೂ ಸಿಕ್ಕುವಂತೆ ಒಂದು ಯೋಜನೆಯನ್ನು ಸರ್ಕಾರದವರು ಮಾಡುತ್ತಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈ ಗೇರು ಬೆಳೆಯನ್ನು ಮಾಡುವುದಕ್ಕೆ ಯಾರು ಮುಂದೆ ಬರುತ್ತಾರೋ ಅವರಿಗೆ ಸರ್ಕಾರದವರು ಪ್ರೋತ್ಸಾಹ ಕೊಡುತ್ತಾರೆ. ಇದನ್ನು ಕೇವಲ ಬಡವರಿಗೇ ಕೊಡಬೇಕೆಂದೇನೂ ನಿಯಮಾವಳಿಯಿಲ್ಲ ಯಾವ ನಿರ್ಬಂಧವನ್ನೂ ಹಾಕಿಲ್ಲ.

ಶ್ರೀ ವಿ. ಎನ್. ಪಾಟೀಲ್.—ಒಬ್ಬ ಮನುಷ್ಯನಿಗೆ ಗೇರು ಬೆಳೆ ಇದತಕ್ಕ ಜಮೀನಿಲ್ಲದಿದ್ದರೂ ಆತನಿಗೆ ಇನ್ನು ಬೇರೆ ಜಮೀನು ಒಂದು ನೂರು ಎಕರೆ ಇದ್ದರೂ ಆತನು ತನಗೆ ಗೇರು ಬೆಳೆಯುವುದಕ್ಕೆ ಜಮೀನು ಬೇಕೆಂದರೆ, ಸರ್ಕಾರದವರು ಅವರಿಗೆ ಮತ್ತಷ್ಟು ಜಮೀನನ್ನು ಕೊಡುತ್ತೀರಾ ? ಈ ಭೂಮಿ ಹಂಚಿಕೆ ವಿಚಾರದಲ್ಲಿ ಸರ್ಕಾರದವರ ಒಂದು ನಿರ್ದಿಷ್ಟವಾದ ನೀತಿಯೇನು ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ರ‍್ಯಾಂಡ್ ಗ್ರಾಂಟ್ ರೂಲ್ಸ್‌ನಲ್ಲಿ ಯಾರೊಬ್ಬರಿಗೇ ಆಗಲೀ ಈ ಗೇರು ಬೆಳೆಯತಕ್ಕ ಭೂಮಿ ಹತ್ತು ಎಕರೆಗಳಿಗೆ ಜಾಸ್ತಿ ಇರಬಾರದು ಎಂದು ಒಂದು ನಿರ್ಬಂಧ ಇದೆ. ಅಂಥವರಿಗೆ ಬೇರೆ ಜಮೀನಿದ್ದರೆ ಈ ಗೇರು ಸಾಗುವಳಿಗೆ ಭೂಮಿಯನ್ನು ಕೊಡಬಾರದೆಂಬ ನಿರ್ಬಂಧವೇನೂ ಇಲ್ಲ. ಆದರೆ ಮುಂದೆ ಬರಲಿರುವ ಭೂಸುಧಾರಣಾ ಮಸೂದೆಯಲ್ಲಿ ಭೂಮಿ ತಿಯನ್ನು ಹಾಕಿರುವುದರಿಂದ ಆ ನಂತರ ಅಂಥವರಿಗೆ ಹೀಗೆ ಭೂಮಿ ಕೊಡತಕ್ಕದ್ದನ್ನು ನಿಲ್ಲಿಸಬಹುದೆಂದು ಕಾಣುತ್ತದೆ. ಹಾಗೂ ಇರತಕ್ಕ ರ‍್ಯಾಂಡ್ ಗ್ರಾಂಟ್ ರೂಲ್ಸ್‌ನಲ್ಲೇ ಇದನ್ನು ಅಳವಡಿಸತಕ್ಕ ಆರೋಹನೆ ಸರ್ಕಾರದವರ ಪರಿಶೀಲನೆಯಲ್ಲಿ ಇದೆ.

ಶ್ರೀ ಅಬ್ದುಲ್ ಖದ್ದೂಸ್ ಅನ್ವಾರ್.—ಶಿವಮೊಗ್ಗ ಜಿಲ್ಲೆಯಲ್ಲಿ ಗೇರು ಸಾಗುವಳಿಗೆ ಭೂಮಿಯನ್ನು ಕೊಟ್ಟಿರತಕ್ಕ ತಾಲ್ಲೂಕುಗಳ ಹೆಸರನ್ನು ತಿಳಿಸುತ್ತಾ ಸರ್ಕಾರದವರು ಸಾಗರ, ತೀರ್ಥಹಳ್ಳಿ ಮತ್ತು ಸೊರಬ ಈ ಮೂರನ್ನೇ ಹೇಳಿದ್ದಾರೆ. ನಮ್ಮ ಭದ್ರಾವತಿ ಹೆಸರನ್ನು ಏಕೆ ಕೈ ಬಿಟ್ಟರು ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅದಕ್ಕೆ ನೋಟೀಸ್‌ಬೇಕು.

ಶ್ರೀ ಅಬ್ದುಲ್ ಖದ್ದೂಸ್ ಅನ್ವಾರ್.—ಅಲ್ಲಿ ಶ್ರೀ ಗುರುಶಾಂತಪ್ಪ ಎನ್ನತಕ್ಕವರಿಗೆ 30 ಎಕರೆ ಕೊಟ್ಟಿದೆ. ಅದನ್ನು ವಾಪಸ್ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಯಾರು ಗೇರುಸಾಗುವಳಿಗೆ ಜಮೀನನ್ನು ಪಡೆದು ಅದನ್ನು 15 ವರ್ಷಗಳಲ್ಲಿ ಆ ಉದ್ದೇಶಕ್ಕೆ ಬಳಸದೆ ಇದ್ದಾರೆ ಅಥವಾ ಆ ಜಮೀನನ್ನು ಬೇರೆಯವರಿಗೆ ಪರಭಾರೆ ಮಾಡಿದ್ದಾರೆ, ಅಂಥ ಸಂದರ್ಭಗಳಲ್ಲಿ ಆ ಜಮೀನನ್ನು ಅವರಿಂದ ಆಕ್ಸಿಯರ್ ಮಾಡುವುದಕ್ಕೆ ಅವಕಾಶವಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಇಲ್ಲಿಯವರೆಗೂ ಈ ನೆಪದಲ್ಲಿ ಯಾರು ಯಾರು ಜಮೀನನ್ನು ಪಡೆದಿದ್ದಾರೋ ಅವರೆಲ್ಲಾ ಅದನ್ನು ದುರುಪಯೋಗಪಡಿಸಿಕೊಂಡಿದ್ದಾರೆ. ಆದುದರಿಂದ ಇನ್ನು ಮುಂದೆ ಕೇವಲ ಯಾರಿಗೆ ಜಮೀನಿಲ್ಲವೋ ಅಂಥವರಿಗೆ ಮಾತ್ರ ಇದನ್ನು ಕೊಡುವುದಕ್ಕೆ ಒಂದು ನೀತಿಯನ್ನು ಹಾಕಿಕೊಳ್ಳುತ್ತಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ವಿಷಯ ಈಗ ಸರ್ಕಾರದವರ ಪರಿಶೀಲನೆಯಲ್ಲಿದೆ. ಈ ರೀತಿ ಜಮೀನನ್ನು ಪಡೆದು ಅದನ್ನು ದುರುಪಯೋಗ ಮಾಡಿರತಕ್ಕ ನಿರ್ದೋಷಗಳನ್ನು ಸರ್ಕಾರದವರ ಗಮನಕ್ಕೆ ತಂದರೆ ಅಂಥವರ ಬಗ್ಗೆ ನೂಕು ಕ್ರಮ ಕೈಗೊಳ್ಳಲಾಗುತ್ತದೆ.

ಶ್ರೀ ಕೆ. ಯಂಕಟ್ಟಪ್ಪ.—ಶಿಕಾರಿಪುರ ತಾಲ್ಲೂಕಿನಲ್ಲಿ ಹಾಲಿ ಗೇರುಸಾಗುವಳಿಗೆ ಕೊಟ್ಟಿರತಕ್ಕ ಜಮೀನಿನಲ್ಲಿ ಅಂದರೆ 25 ಎಕರೆ ಜಮೀನಿನಲ್ಲಿ ಕೇವಲ 25-30 ಗಿಡಗಳೂ ಕೂಡ ಇರುವುದಿಲ್ಲ. ಆದ್ದರಿಂದ ಈಗ ಅದನ್ನು ಕ್ಯಾನಸರ್ ಮಾಡಿ ಆ ಜಮೀನನ್ನು ಬಡವರಿಗೆ ಜಮೀನಿಲ್ಲದವರಿಗೆ ಹಂಚಿ ತ್ತಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ಜಮೀನನ್ನು ನುಮಾರು 1967ಕ್ಕೂ ಮುಂಚೆಯೇ ಕೊಟ್ಟಿರಬೇಕು. ಅಲ್ಲಿ ಸ್ಥಳಪರಿಶೀಲನೆ ಮಾಡಿ ಅನಂತರ ತೀರ್ಮಾನ ತೆಗೆದುಕೊಳ್ಳಬೇಕು.